
Ganeshakrita Rudradhyaya Stuti

గణేశకృతరుద్రాధ్యాయస్తుతిః

Document Information



Text title : Ganeshakrita Rudradhyaya Stuti

File name : rudrAdhyAyastutiHgaNeshakRRita.itx

Category : shiva, stuti, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
10| 46-121 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

గణేశకృతరుద్రాధ్యాయస్తుతిః



నమస్తే దేవదేవాయ నమస్తే రుద్రమన్యవే ।
నమస్తే చన్ద్రమాడాయాప్యూతోత ఇషవే నమః ॥ ౧ ॥

నమస్తే పార్వతీకాన్త ఏకరూపాయ ధన్వనే । (నమస్తే మేరుధన్వనే)
నమస్తే భగవన్ శమ్భో బాహుభ్యాముత తే నమః ॥ ౨ ॥

ఇషుః శివతమా యా తే తయా మృడయ రుద్ర మామ్ ।
శివం ధన్వన్యద్వభూవ తేనాపి మృడయాధునా ॥ ౩ ॥

శరవ్యా యా శివతమా తయాపి మృడయ ప్రభో ।
యా తే రుద్ర శివా నిత్యం సర్వమజ్జలసాధనమ్ ॥ ౪ ॥

తయాఽభిచాకశీహి త్వం తనువా మాముమాపతే ।
అఘోరయాపి తనువా రుద్రాఽఽద్యాఽపాపకాశిసీ ॥ ౫ ॥ (అఘోరయేత్యాద్యర్థత్రయం)

యా తయా మృడయ స్వామిన్ సదా శన్తమయా ప్రభో ।
గిరిశన్త మహారుద్ర హస్తే యామిషుమస్తవే ॥ ౬ ॥

విభర్షి తాం గిరిత్రాద్య శివాం కురు శివాపతే ।
శివేన వచసా రుద్ర నిత్యం వాచ్ఛా వదామసి ॥ ౭ ॥

త్వద్భక్తిపరిపూతాఙ్గం మా హిఃసీః పురుషం జగత్ ।
యన్మః శర్వ జగత్సర్వమక్ష్యః సుమనా అసత్ ॥ ౮ ॥

యథా తథావ మాం రుద్ర తదన్యదపి మే ప్రభో ।
రుద్రత్వం ప్రథమో దైవ్యో భిషక్ పాపవినాశకః ॥ ౯ ॥

అధివక్తాఽధ్యవోచన్మాం భావలిఙ్గార్చకం ముదా ।
అహీన్ సర్వాన్ యాతుధాన్యః సర్వా అప్యద్య జమ్భయన్ ॥ ౧౦ ॥

అసౌ తామ్నోఽరుణో బభ్రుః నీలగ్రీవః సుమజ్జలః ।
విలోహితోఽస్త్వయం శమ్భో త్వదధిష్ఠానమేవ హి ॥ ౧౧ ॥

నమో నమస్తే భగవన్ నీలగ్రీవాయ మీఢుషే ।

సహస్రాక్షాయ శుద్ధాయ సచ్చిదానందమూర్తయే ॥ ౧౨॥

ఉభయోర్నియోర్జ్యాయా ధన్వినస్తాం ప్రముఖ్చతామ్ ।

సంప్రప్య ధనురన్యేషాం భయాయ ప్రభవిష్యతి ॥ ౧౩॥

అస్మద్భయవినాశార్థమధునా భయదాః ప్రభో ।

యాశ్చ తే హస్త ఇషవః పరాతా భగవో వప ॥ ౧౪॥

అవతత్య ధనుస్తత్ త్వం సహస్రాక్ష శతేషుధే ।

ముఖా నిశీర్య శల్యానాం శివో నః సుమనా భవ ॥ ౧౫॥

విజ్యం ధనురిదం భూయాత్ విశల్యో బాణవానపి ।

అనేశన్నిషవోఽప్యస్యాప్యాభురస్తు నిషక్లిధిః ॥ ౧౬॥

కపర్దినో మహేశస్య యది నాభుర్నిషక్లిధిః ।

ఇషవోఽపి సమర్థాశ్చేత్ సాగ్రత్వేన భయం భవేత్ ॥ ౧౭॥

యా తే హేతిర్ధనుర్వాస్తే మీఢుష్టమ బభూవ యా ।

తయాఽస్మాన్ విశ్వతస్తేన పాలయ త్వమయక్ష్మయా ॥ ౧౮॥

అనాతతాయాయుధాయ నమస్తే ధృష్టవే నమః ।

బాహుభ్యాం ధన్వనే శమ్భో నమో భూయో నమో నమః ॥ ౧౯॥

పరితే ధన్వనో హేతిః విశ్వతోఽస్మాన్ వృణక్తు సః ।

ఇషుధిస్తవ యస్తావత్ అస్మదారే నిధేహి తమ్ ॥ ౨౦॥

హిరణ్యబాహవే తుభ్యం సేనాన్యే తే నమో నమః ।

దిశాం చ పతయే తుభ్యం పశూనాం పతయే నమః ॥ ౨౧॥

త్విషీమతే నమస్తుభ్యం నమః సస్పిజ్జారాయ తే ।

నమః పథీనాం పతయే బభ్రుశాయ నమో నమః ॥ ౨౨॥

నమో వివ్యాధినేన్నానాం పతయే ప్రభవే నమః ।

నమస్తే హరికేశాయ రుద్రాయాస్తూపవీతినే ॥ ౨౩॥

పుష్టానాం పతయే తుభ్యం జగతాం పతయే నమః ।

సంసారహేతిరూపాయ రుద్రాయాప్యతతాయినే ॥ ౨౪॥

క్షేత్రాణాం పతయే తుభ్యం సూతాయ సుకృతాత్మనే ।

అహన్తాయ నమస్తుభ్యం వనానాం పతయే నమః ॥ ౨౫॥

రోహితాయ స్థపతయే మన్త్రిణే వాణిజాయ చ ।
 కక్షణాం పతయే తుభ్యం నమస్తుభ్యం భువన్తయే ॥ ౨౬ ॥
 తద్వారివస్కృతాయాస్తు మహాదేవాయ తే నమః ।
 ఓషధీనాం చ పతయే నమస్తుభ్యం మహాత్మనే ॥ ౨౭ ॥
 ఉచ్చైర్ఘోషాయ ధీరాయ ధీరాన్ క్రన్దయతే నమః ।
 పత్తీనాం పతయే తుభ్యం కృత్స్నవీతాయ తే నమః ॥ ౨౮ ॥
 ధావతే ధవలాయాపి సత్త్వనాం పతయే నమః ।
 నమస్తే సహమానాయ తుభ్యం నివ్యాధినే నమః ॥ ౨౯ ॥
 ఆవ్యాధినీనాం పతయే కకుభాయ నిషజ్జిణే ।
 స్నేనానాం పతయే తుభ్యం దివ్యేషుధిమతే నమః ॥ ౩౦ ॥
 తస్కరాణాం చ పతయే వఞ్చతే పరివఞ్చతే ।
 స్తాయూనాం పతయే తుభ్యం నమస్తేఽస్తు నిచేరవే ॥ ౩౧ ॥
 నమః పరిచరాయాపి మహారుద్రాయ తే నమః ।
 అరణ్యానాం చ పతయే ముష్ణతాం పతయే నమః ॥ ౩౨ ॥
 ఉష్ణీపిణే నమస్తుభ్యం నమో గిరిచరాయ తే ।
 కులుఞ్చానాం చ పతయే నమస్తుభ్యం భవాయ చ ॥ ౩౩ ॥
 నమో రుద్రాయ శర్వాయ తుభ్యం పశుపతే నమః ।
 నమ ఉగ్రాయ భీమాయ నమో అగ్రేవధాయ చ ॥ ౩౪ ॥
 నమో దూరేవధాయాపి నమో హస్త్రే నమో నమః ।
 హసీయనే నమస్తుభ్యం నీలగ్రీవాయ తే నమః ॥ ౩౫ ॥
 నమస్తే శితికణ్ఠాయ నమస్తేఽస్తు కపర్దినే ।
 నమస్తే వ్యుష్టకేశాయ సహస్రాక్షాయ మీథుషే ॥ ౩౬ ॥
 గిరిశాయ నమస్తేఽస్తు శిపివిష్టాయ తే నమః ।
 నమస్తే శమ్భవే తుభ్యం మయోభవ నమోఽస్తు తే ॥ ౩౭ ॥
 మయస్కర నమస్తుభ్యం శక్కిరాయ నమో నమః ।
 నమః శివాయ శర్వాయ నమః శివతరాయ చ ॥ ౩౮ ॥
 నమస్తీర్థాయ కూల్యాయ నమః పార్వాయ తే నమః ।
 అవార్షాయ నమస్తేస్తు నమః ప్రతరణాయ చ ॥ ౩౯ ॥

నమ ఉత్తరణాయాపి హరాతార్యాయ తే నమః ।
 అలాధ్యాయ నమస్తేఽస్తు భక్తానాం వరదాయ చ ॥ ౪౦॥
 నమః శష్యాయ ఫేన్యాయ సికత్యాయ నమో నమః ।
 ప్రహాహ్యాయ నమస్తేఽస్తు హ్రోవ్యయాస్తు నమో నమః ॥ ౪౧॥
 వామనాయ నమస్తేఽస్తు నమోఽస్తు బృహతే నమః ।
 వర్షీయనే నమస్తేఽస్తు నమో వృద్ధాయ తే నమః ॥ ౪౨॥
 సంవృధ్యనే నమస్తుభ్యమగ్రియాయ నమో నమః ।
 ప్రథమాయ నమస్తుభ్యమాశవే చాజిరాయ చ ॥ ౪౩॥
 శీఘ్రియాయ నమస్తేఽస్తు శీభ్యాయ చ నమో నమః ।
 నమః ఊర్వాయ శర్వాయాప్యవస్వన్యాయ తే నమః ॥ ౪౪॥
 స్రోతస్యాయ నమస్తుభ్యం ద్వీప్యాయ చ నమో నమః ।
 జ్యేష్ఠాయ చ నమస్తుభ్యం కనిష్ఠాయ నమో నమః ॥ ౪౫॥
 పూర్వజాయ నమస్తుభ్యం నమోఽస్త్యపరజాయ చ ।
 మధ్యమాయ నమస్తుభ్యమపగల్భాయ తే నమః ॥ ౪౬॥
 జఘన్యాయ నమస్తుభ్యం బుద్ధియాయ నమో నమః ।
 సోభ్యాయ ప్రతిసర్యాయ తే యామ్యాయ నమో నమః ॥ ౪౭॥
 క్షేమ్యాయ చ నమస్తుభ్యం యామ్యాయ చ నమో నమః ।
 ఉర్వర్యాయ నమస్తుభ్యం ఖల్యాయ చ నమో నమః ॥ ౪౮॥
 శ్లోక్యాయ చావసాన్యాయావస్వన్యాయ చ తే నమః ।
 నమో వన్యాయ కణ్యాయ మౌఞ్జాయాయ చ నమో నమః ॥ ౪౯॥
 శ్రవాయ చ నమస్తుభ్యం ప్రతిశ్రవ నమో నమః ।
 ఆశుషేణాయ శూరాయ నమోఽస్త్యాశురథాయ చ ॥ ౫౦॥
 వరూఢినే వర్మిణే చ బిల్మినే చ నమో నమః ।
 శ్రుతాయ శ్రుతసేనాయ నమః కవచినే నమః ॥ ౫౧॥
 దున్దుభ్యాయ నమస్తుభ్యమాహనన్యాయ తే నమః ।
 ప్రహితాయ నమస్తుభ్యం ధృష్టవే ప్రమృశాయ చ ॥ ౫౨॥
 పారాయ పారవిన్దాయ నమస్తీక్షేషవే నమః ।

సుధన్వనే నమస్తుభ్యం స్వాయుధాయ నమో నమః ॥ ౫౩॥

నమః స్రుత్యాయ పథ్యాయ నమః కాట్యాయ తే నమః ।

నమో నీప్యాయ సూద్యాయ సరస్యాయ చ తే నమః ॥ ౫౪॥

అవర్ష్యాయ చ వర్ష్యాయ మేధ్యాయ చ నమో నమః ।

విద్యుత్యాయ నమస్తుభ్యమీధ్రియాయ నమో నమః ॥ ౫౫॥

నమో నాద్యాయ భవ్యాయ వైశంతాయ నమో నమః ।

అవట్యాయ నమస్తుభ్యం నమః కూప్యాయ తే నమః ॥ ౫౬॥

ఆతప్యాయ నమస్తుభ్యం వాత్యాయ చ నమో నమః ।

రేష్మియాయ నమస్తుభ్యం వాస్తవ్యాయ చ తే నమః ॥ ౫౭॥

వాస్తుపాయ నమస్తుభ్యం నమస్సోమాయ తే నమః ।

నమో రుద్రాయ తామ్రాయప్యరుణాయ చ తే నమః ॥ ౫౮॥

నమ ఉగ్రాయ భీమాయ నమః శక్లాయ తే నమః ।

నమస్తీర్ణ్యాయ కూల్యాయ సికత్యాయ నమో నమః ॥ ౫౯॥

ప్రవాహ్యాయ నమస్తుభ్యమిరిణ్యాయ నమో నమః ।

నమస్తే చన్ద్రచూడాయ ప్రపథ్యాయ నమో నమః ॥ ౬౦॥

కి॑శిలాయ నమస్తేఽస్తు క్షయణాయ చ తే నమః ।

కపర్దినే నమస్తేఽస్తు నమస్తేఽస్తు ఫులస్తయే ॥ ౬౧॥

నమో గోష్ఠ్యాయ గృహ్యాయ గ్రహాణాం పతయే నమః ।

నమస్తల్పాయ గేహ్యాయ గుహావాసాయ తే నమః ॥ ౬౨॥

కాట్యాయ గహ్వరేష్ఠాయ హృదయ్యాయ చ తే నమః ।

నివేష్ఠ్యాయ నమస్తుభ్యం పా॑సవ్యాయ తే నమః ॥ ౬౩॥

రజస్యాయ నమస్తుభ్యం పరాత్పరతరాయ చ ।

నమస్తే హరికేశాయ శుష్కాయ చ నమో నమః ॥ ౬౪॥

హరిత్యాయ నమస్తుభ్యం హరిద్వర్ణాయ తే నమః ।

నమ ఉిర్వ్యాయ సూర్మ్యాయ పర్ణ్యాయ చ నమో నమః ॥ ౬౫॥

నమోఽపగురమాణాయ పర్ణశద్యాయ తే నమః ।

అభిఘ్నే చాఖ్లిదతే నమః ప్రఖ్లిదతే నమః ॥ ౬౬॥

విశ్వరూపాయ విశ్వాయ విశ్వాధారాయ తే నమః ।

త్రియంబుకాయ రుద్రాయ గిరిజాపతయే నమః ॥ ౬౭॥

మణికోటీరకోటిస్థకాన్నిదీప్తాయ తే నమః ।

వేదవేదాన్తవేద్యాయ వృషారూఢాయ తే నమః ॥ ౬౮॥

అవిజ్ఞేయస్వరూపాయ సున్దరాయ నమో నమః ।

ఉమాకాన్త నమస్తేస్తు నమస్తే సర్వసాక్షిణే ॥ ౬౯॥

హిరణ్యబాహవే తుభ్యం హిరణ్యాభరణాయ చ ।

నమో హిరణ్యరూపాయ రూపాతీతాయ తే నమః ॥ ౭౦॥

హిరణ్యపతయే తుభ్యం మంబుకాపతయే నమః ।

తదుమాపతయే తుభ్యం నమః పాపప్రణాశక ॥ ౭౧॥

మీదుష్టమాయ దుర్గాయ కర్షుద్రాయ ప్రచేతనే ।

తథ్యనే బిల్వపూజ్యాయ నమః కల్యాణరూపిణే ॥ ౭౨॥

అపారకల్యాణగుణార్ణవాయ శ్రీనీలకణ్ఠాయ నిరఙ్ఘనాయ ।

కాలాన్తకాయాపి నమో నమస్తే దిక్కాలరూపాయ నమో నమస్తే ॥ ౭౩॥

వేదాన్తవస్తిస్తుతసద్గుణాయ గుణప్రవీణాయ గుణాశ్రయాయ ।

శ్రీవిశ్వనాథాయ నమో నమస్తే కాశీనివాసాయ నమో నమస్తే ॥ ౭౪॥

అజాతసాన్దర్యసుధానిధానసమృద్ధిరూపాయ శివాధవాయ ।

ధారాధరాకార నమో నమస్తే ధారాస్వరూపాయ నమో నమస్తే ॥ ౭౫॥

నీహారతారాకరకారాయ ప్రకారహారప్రతిహారపీఠ ।


వీరేశ్వరపారదయానిధాన పాహి ప్రభో పాహి నమో నమస్తే ॥ ౭౬॥

॥ ఇతి శివరహస్యాన్తర్గతే గణేశకృతరుద్రాధ్యాయస్తుతిః సమూర్ధా ॥


- ॥ శ్రీశివరహస్యమ్ । హరాఖ్యః తృతీయాంశః । పూర్వార్థమ్ । అధ్యాయః ౧౦ । ౪౬-
౧౨౧ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 10. 46-
121 ..

Proofread by Ruma Dewan

——
Ganeshakrita Rudradhyaya Stuti

pdf was typeset on May 6, 2023

——
Please send corrections to sanskrit@cheerful.com

